

दण्डो दमयतामस्मि नीतिरस्मि जिगीषताम् ।

मौनं चैवास्मि गुह्यानां ज्ञानं ज्ञानवतामहम् ॥ १०.३८ ॥

daṇḍo damayatāmasmi nītirasmi jigīṣatām ।  
maunaṁ caivāsmi guhyānāṁ jñānaṁ jñānavatāmaham ॥ 10.38॥

यच्चापि सर्वभूतानां बीजं तदहमर्जुन ।

न तदस्ति विना यत्स्यान्मया भूतं चराचरम् ॥ १०.३९ ॥

yaccāpi sarvabhūtānāṁ bījaṁ tadahamarjuna ।  
na tadasti vinā yatsyānmayā bhūtaṁ carācaram ॥ 10.39॥

नान्तोऽस्ति मम दिव्यानां विभूतीनां परंतप ।

एष तूद्देशतः प्रोक्तो विभूतेर्विस्तरो मया ॥ १०.४० ॥

nānto'sti mama divyānāṁ vibhūtināṁ parantapa ।  
eṣa tūddeśataḥ prokto vibhūtervistaro mayā ॥ 10.40॥

यद्यद्विभूतिमत्सत्त्वं श्रीमदूर्जितमेव वा ।

तत्तदेवावगच्छ त्वं मम तेजोशसंभवम् ॥ १०.४१ ॥

yadyadvibhūtimatsattvaṁ śrīmadūrjitameva vā ।  
tattadevāvagaccha tvaṁ mama tejomśasambhavam ॥ 10.41॥

अथवा बहुनैतेन किं ज्ञातेन तवार्जुन ।

विष्टभ्याहमिदं कृत्स्नमेकांशेन स्थितो जगत् ॥ १०.४२ ॥

athavā bahunaitena kiṁ jñātena tavārjuna ।  
viṣṭabhyāhamidaṁ kṛtsnamekāṁśena sthito jagat ॥ 10.42॥